

**श्री संदीप कदम ने लिया पड्डल मैदान में मेले से संबंधित तैयारियों का जायजा**

उपायुक्त एवं अध्यक्ष अंतरराष्ट्रीय शिवरात्रि महोत्सव आयोजन समिति श्री संदीप कदम ने आज मेला मैदान पड्डल में मेले के आयोजन से संबंधित तैयारियों का जायजा लिया । इस दौरान अतिरिक्त उपायुक्त श्री ऋग्वेद ठाकुर, अतिरिक्त जिला दंडाधिकारी श्री विवेक चंदेल सहित अन्य अधिकारी उपस्थित थे ।

श्री संदीप कदम ने अब तक की गई तैयारियों पर संतोष जताते हुए कहा कि मेले के सफल आयोजन के लिए हरसंभव कदम उठाए जा रहे हैं । उन्होंने कहा कि पड्डल मैदान में सांस्कृतिक कार्यक्रमों के लिए पंडाल का कार्य जोरों पर है और इस बार इसे और भी बेहतर बनाने के प्रयास किए जा रहे हैं । उन्होंने मेला मैदान में चल रहे प्लॉट आवंटन कार्य का भी निरीक्षण किया और संबंधित अधिकारियों को आवश्यक दिशा-निर्देश दिए ।

मेला मैदान में आज तीसरे दिन भी प्लॉट आवंटन का कार्य जारी रहा। अतिरिक्त जिला दंडाधिकारी श्री विवेक चंदेल ने कहा कि तीसरे दिन 22 प्लॉट आवंटित किए गए जिससे 15 लाख 82 हजार रुपये की राशि प्राप्त हुई ।